

POPERA GA YUDA ÜMATÜXÜ

Yema yaxôgüxüxü narümoxe ga Yuda

¹Pa Yaxôgüxü i Guxüwama Ngëxmagüxüx, choma i Yuda nixi i pexcax chanaxümatüxü i ñaã popera. Rü choma nixi i Chaütiágueneë chíxü, rü Ngechuchu ya Cristuarü duüxü chixi. Rü pexcax chanaxümatü i pema na Tanatü ya Tupana pexü idexechixü rü pexü ngechaüxü rü Ngechuchu ya Cristu pexna dauxü. ²Rü pexcax chayumüxë na guxüguma Tupanaäxü pengechaütümüügüxüçax, rü pexü nataãëxëgüxüçax, rü pexü nangechaüxüçax.

Duüxügü i doramaã ngúexëëtaegüxüchiga

³Pa Chaueneëgü ya Pexü Changechaügüxex, noxri rü poraäcü choxü nangüchaü na pexcax chanaxümatüxü nachiga i ngëma maxü i taguma gúxü i tüxü ngëxmaxü. Natürü ñuxma na petanügu nachocuxü i ñuxre i duüxügü i íyatoxëëgüchaüxü i Tupanaärü ore, rü ngëmacax chanaxwaxe na pexcax chanaxümatüxü na pexü chaxucuxëxüçax rü ípenapoxüxüçax i ngëma ore i aixcuma ixixü ga nuxcuma wüxicanatama Tupana norü duüxügüna äxü. ⁴Rü

ngëma duüxügü i pexü nawomüxëëäcüma petanügu chocuxü nixi i pexü ngúexëëxü rü ñaxü:

“Tupana rü namecümaxüchi rü ngëmacax täütama pexü napoxcue ega woo chixri pemaxëgu”, ñaxü. Rü ngëxgumarüü ta tama nüxü nacuaxgüchaü ya tórü Cori ya Ngechuchu ya Cristu ya tórü yora ixicü. Natürü ngëma duüxügü i ngëmaäcü maxëxü, rü woetama nuxcü mama Tupanaärü ore i ümatüxüwa rü marü nüxü nixu na Tupana tá napoxcuexü. ⁵Rü woo na marü nüxü pecuáxü natürü pexna nüxü chacuaxächixëëchaü na ñuxäcü namaã nangupetüxü ga yema nuxcümaügüxü ga Yudügu ga Moichéwe rüxixü. Rü tórü Cori ya Tupana rü poraäcü nüxü narüngüxëë na Equituanewa ínanguxüxüçax, natürü yixcama rü nanadai ga yema tama naga ínüëchaüxü. ⁶Rü ngëxgumarüü ta pexna nüxü chacuaxächixëë na ñuxäcü namaã nangupetüxü ga yema daxücüäx ga orearü ngerüügü ga noxri ixüünechirëxü natürü yixcama nagagutama pecadu ügüxü. Rü yemacax ga Tupana rü ëänexüwa nanawogü, rü ngëxma nanapoxcue ñuxmatáta nawa nangu i ngëma ngunexü i nagu tüxü yacagüxü.

7Rü yexgumariũ ta nüxũ nangupetũ ga guma ñānegũ ga Chodoma rü Gomora rü guma ñānegũ ga norũ ngaicamagugũne. Yerũ guma ñānegũāxgũ, rü porācũ chixri nügũmaā namaxẽ, rü yemaçax ga Tupana rü üxũmaā ñānagu. Rü yemaācũ inayanaxoxẽẽ ga guma ñānegũ na yemawa tüxũ nüxũ nacuaçxẽẽxũçax na nangẽxmaũ i wüxi i poxcu naxçax i guxũma i ngẽma chixexũ ügũxũ.

8Natürũ woo ngẽmaxũ na nacuaçxgũxũ i ngẽma idoraexũ i petanũgu chocuxũ, natürũ norũ chixexũgu narũxinũẽāma. Rü porācũ chixri nügũmaā namaxẽ, rü tama tórũ Cori ya Tupanaga naxĩnũẽchaũ, rü chixri Tupanaārũ orearũ ngeruũgũ i daxũcũāxchigagu nidexagũ. 9Rü ngẽma duũxũgũ rü naẽchitamare nidexagũ rü tama Tupanaārũ orearũ ngeruũ ga Miguérerũ nügũna nadau i norũ orewa. Rü guma Miguere rü woo guxũ i Tupanaārũ orearũ ngeruũgũ i daxũcũāxarũ āẽxgacũ na yĩxũ, natürũ tama ngoxo ga Chatanāmaā naguxchiga ga yexguma Moĩchẽxũnecax yema nügũmaā yaporagatanũcũxgu, na nüxũ nacuaçxgũxũçax na texearũ tá yĩxũ ga Moĩchẽxũne. Natürũ nüma ga Miguere rü ñānagürũmare:

“Cori ya Tupana tá cuxũ naxoregũ”, ñānagürũmare. 10Natürũ ngẽma duũxũgũ i doramaā i petanũgu chocuxũ, rü tama Tupanaxũ nacuaçxgũācũma chixri nachiga nidexagũ, rü chixri norũ orearũ ngeruũgũ i daxũcũāxchiga nidexagũ. Rü ñoma naẽxũgürũ naxũneārũ ngũchaũwemare narũxĩ, rü ngẽmaācũ namaxẽ. Natürũ ngẽma chixexũ i naxũgũxũçax, rü Tupana tá nanapoxcue. 11Rü wüxi i ngechaũxũchi

nixĩ naxçax i ngẽma duũxũgũ ertũ ngẽmaācũ namaxẽ. Rü Caĩ ga naẽneẽxũ imáxũrũ nixĩgũ. Rü āẽxgacũ ga Baráũrũ diẽrucax chixexũ naxũgũ. Rü Corerũ tama Tupanaga naxĩnũẽchaũ, rü ngẽmaçax Tupana tá nanapoxcue. 12Rü ngẽxguma tupaucawa tórũ Coriarũ õnacax pengutaquẽxegũgu, rü wüxi i ānẽxũchi nixĩgũ. Ertũ narũcutanixũ, rü porācũ nachibũe rü naxaxegũ, rü nügũgũxicatama narũxinũẽ. Rü ñoma caixanexũ i ngearũ pucũāxũ i paanexũẽtũwa üpetũxũ natürũ tama nanetũxũ ixaiyagũxũrũ taxuwama nime. Rü ngẽma nanetũgũ i ngẽxguma norũ owa nanguxgu rü tama ixoxũrũ nixĩgũ. Rü ñoma naĩgũ i guxũma i naxchũmaçamaā napuxũ rü yuxuchixũrũ taxuwama nime i ngẽma duũxũgũ. 13Rü ñoma yuape i taxũ i norũ chixixũ i āũāchixũ naxānaciwa yataxũrũ nixĩgũ, ertũ porācũ chixexũ naxũgũ. Rü ñoma woramacurĩgũ ya nu ne naxĩmarecürũ nixĩgũ. Natürũ Tupana rü marũ namaā nanaxuegu na ngẽma waanexũchixũwa guxũgutáma nawogũāxũ. 14-15Rü nuxcũmaũcũ ga Enó ga Adáũtaa ixĩcũ rü ngẽma duũxũgũchiga nidexa ga yexguma Tupana yadexaxẽẽgu, rü ñānagürũ:

“Rü nüxũ chadau ya Cori ya Tupana na muxũchixũ i norũ orearũ ngeruũgũ i daxũcũāxmaā núma ũcũ na duũxũgũna naçaxũçax i norũ maxũchiga rü napoxcueāxũçax i guxũma i ngẽma duũxũgũ i chixexũ ügũxũ rü namaā guxchigagũxũ”,

ñānagürũ. 16Rü ngẽma duũxũgũ rü țacũcax idexagũwaxexũchixũ nixĩgũ, rü țoguāxũ ixuxwaxegũxũchixũ nixĩgũ. Rü

noxrütama ngúchaũcax daugũxũ nixĩgũ.
Rũ nũgũ icuaxũũgũxũ nixĩgũ. Rũ
nũmaxũ meã tũmachiga nidexagũneta
ya duũxẽgũ, na tũmaxũtawa tacũ na
nayauxgũxũcaxmare.

Yuda nayaxucũxẽgũ ga yema yaxõgũxũ

¹⁷Pa Chaueneẽgũ ya Pexũ
Changechaũgũxex, inũxna pecuaxãchie
ga yema ore ga pemaã nũxũ
yaxugũgũxũ ga tórũ Cori ya Ngechuchu
ya Cristuarũ ngũxũgũ ga imugũxũ!

¹⁸Rũ nũmagũ rũ ñanagũrũgũ pexũ:

“Ngẽxguma nagũxchaũgu i naãne rũ
tá nangẽxma i duũxũgũ i tá
nũxũ cugũxũ i Tupanaãrũ ore
rũ noxrütama ngúchaũ i
chixexũgumare maxẽxũ”,

ñanagũrũgũ pexũ. ¹⁹Rũ ngẽma duũxũgũ
nixĩ i pexũ itoyexũ na tama wũxigu
perũxĩnũẽxũcax rũ tama meã
peyaxõgũxũcax. Rũ nũmagũ rũ
naxũneãrũ ngúchaũwe narũxĩ, rũ tama
nawa nangẽxma i Tupanaãe i Üünexũ.

²⁰Natũrũ pemax, Pa Chaueneẽgũ ya
Pexũ Changechaũgũxex, irũ pegũ
perũngũxẽẽx na guxũguma yexeraãcũ
nagu pexĩxũ rũ peyaxõgũxũ i ngẽma ore
i üünexũ i marũ peyauuxgũxũ! IRũ
guxũguma Tupanaãe i Üünexũãrũ
ngũxẽẽmaã peyumũxẽgũ! ²¹IRũ meã
pegũna pedaugũ na Tupana
naxwaxexũãcũma pemaxẽxũcax rũ pexũ
nangechaũãcũma pexũ nangũxẽẽxũcax!
IRũ meã ípenanguxẽẽx i ngẽma ngunexũ
i nagu tá nũma naxũxũ ya tórũ Cori ya

Ngechuchu ya Cristu na nũxũ
ingechaũtũmũũgũãcũma tũxna
naxããxũcax i maxũ i taguma gũxũ!
²²IRũ pexũ nangechaũtũmũũgũ i ngẽma
tama aixcũma yaxõgũxũ, rũ nũxũ
perũngũxẽẽgũ na meã yaxõgũãxũcax!
²³Rũ togũ, irũ paxa norũ pecaduwa
ípenayaxuchi na namaxẽxũcax rũ tama
yima üxũ ya Tupana mexẽẽnegu
yanatauxexũcax! Rũ woo ngẽma tama
yaxõgũchaũxũ, irũ pexũ
nangechaũtũmũũgũ! iNatũrũ pegũna
pedaugũ na tama norũ chixexũgu
peyixũcax! Rũ ngẽma norũ chixexũ i
pexcax mexcũraxũxũ, irũ nũxũ pexo!

**Tupanaxũ yacuaxũũãcũma
inayacuaxẽẽ ga norũ popera**

²⁴⁻²⁵Rũ yima wũxitama ya Tupana ya
tórũ Maxẽẽẽruũ ixĩcũ, rũ nũxũ
nangẽxma i pora na pexna nadauxũcax
na tama pecadugu peyixũcax. Rũ nũxũ
nangẽxma i pora na íyanaxoxẽẽãxũcax i
guxũma i perũ chixexũgũ na
petaãẽgũãcũma nũgũpexewa pexũ
nagagũxũcax i ngextá ãẽxgacũ íyĩxũwa.
Rũ ngẽmacax tanaxwaxe i tórũ Cori ya
Ngechuchu ya Cristuégagu Tupanaxũ
ticuaxũũgũ, erũ nũma rũ guxũãrũ
yexera name rũ napora, rũ guxũẽtũwa
nangẽxma, rũ guxũmaã inacuax. Rũ
yemaãcũ nixĩ ga nuxcũmaxũchima, rũ
ngẽmaãcũ nixĩ i ñuxmax, rũ
guxũgutáma ngẽmaãcũ yĩ.

*Rũ nuãma pexna,
Yuda*